


خلاصہ مضمائیں

قرآن حکیم



اکیسوال پارہ

انجمن خدا القرآن سندھ، کراچی

ایمیل: info@quranacademy.com

ویب سائٹ: www.quranacademy.com

خلاصہ مضمومین قرآن

اکیسوال پارہ

أَعُوذُ بِاللَّهِ مِنَ الشَّيْطَنِ الرَّجِيمِ ﴿١﴾ يَسُّمِ اللَّهُ الرَّحْمَنُ الرَّحِيمُ ﴿٢﴾
أُتُلُّ مَا أُوحِيَ إِلَيْكَ مِنَ الْكِتَبِ وَاقِمْ الصَّلَاةَ إِنَّ الصَّلَاةَ تَنْهَىٰ عَنِ
الْفُحْشَاءِ وَالْمُنْكَرِ وَلَذِكْرُ اللَّهِ أَكْبَرُ وَاللَّهُ يَعْلَمُ مَا تَصْنَعُونَ ﴿٣﴾

(العنکبوت: ۲۵)

آیت ۲۵

اللہ کا ذکر..... تسکین قلب اور تزکیہ نفس کا ذریعہ

یہ آیت اللہ کے ذکر کی آفادیت بیان کر رہی ہے۔ اللہ کے ذکر کا اعلیٰ ترین ذریعہ ہے تلاوت قرآن کریم۔ اسی طرح اللہ کے ذکر کی جامع ترین صورت ہے نماز۔ نماز میں قولی ذکر بھی ہے اور بدین بھی۔ پھر اس میں تلاوت قرآن، اللہ کی تسبیح، تحمید، تکبیر، دعا میں غرض ذکر کی جملہ صورتیں جمع ہیں۔ اللہ کے ذکر کے ذریعے دلوں کو اطمینان حاصل ہوتا ہے۔ نماز کی صورت میں ذکر انسان کو بار بار عہد بندگی (إِيَّاكَ نَعْبُدُ وَإِيَّاكَ نَسْتَعِينُ..... اے اللہ تم تیری ہی بندگی کرتے ہیں اور تجھے ہی سے مدد چاہتے ہیں۔) یاد دلا کر برائی و بے حیائی سے روک دیتا ہے۔ گویا اللہ کے ذکر کا حاصل تسکین قلب بھی ہے اور تزکیہ نفس بھی۔

سرکشی نے کر دیے دھنے لے نقوش بندگی
آؤ سجدے میں گریں، لوح جیسی تازہ کریں

آیات ۳۶ تا ۳۷

اہل کتاب کے لیے دعوت

ان آیات میں اہل کتاب کو دعوت حق دینے کے حوالے سے رہنمائی کے طور پر درج ذیل نکات بیان کیے گئے:

- گفتگو میں شاستہ اور مہذب انداز اختیار کیا جائے۔
 - جواہلِ کتاب بحث اور ہٹ دھرنی کا طریقہ عمل اختیار کریں اُن سے خوبصورتی کے ساتھ علیحدگی اختیار کر لی جائے۔
 - دعوت کی بنیاد بآہی مشترک نکات کو بنایا جائے یعنی اللہ کی ہر کتاب پر ایمان لانا، صرف اللہ ہی کو معبدوں تسلیم کرنا اور اُس کے ہر حکم کے سامنے سر جھکا دینا۔
- آیت ۷۴ میں بشارت دی گئی کہ اہلِ کتاب اور اہلِ مکہ میں ایسے سلیم الفطرت لوگ ہیں جو ایمان لے آئیں گے۔ لبنتہ جو ہٹ دھرم ہیں وہ ہرگز نہیں مانیں گے۔
 پھول کی پتی سے کٹ سکتا ہے ہیرے کا جگر
 مردِ ناداں پر کلامِ نرم و نازک بے اثر
- ### آیات ۳۸ تا ۵۱

عظمتِ قرآن اور صداقتِ رسول ﷺ

إن آياتٍ مِّنْ قَرآنٍ حَكِيمٍ كَيْ عَظَمَتْ أَوْ نَبِيٍّ أَكْرَمَ ﷺ كَيْ صَدَاقَتْ كُونِمَايَاں کیا گیا۔ اہلِ مکہ کو توجہ دلائی گئی کہ نبی اکرم ﷺ نے چالیس برس کی عمر مبارک تک نہ کبھی خنز سازی کی اور نہ ہی کوئی تحریری کاوش کی۔ اگر ایسا ہوتا تو شبہ کیا جا سکتا تھا کہ آپ ﷺ نے قرآن بھی خود سے تصنیف کیا ہے۔ نہیں یہ قرآن اللہ کا نازل کردہ ہے اور سلیم الفطرت انسانوں کی فطرت کی لپکار ہے:

دیکھنا تقریر کی ذلت کہ جو اُس نے کہا

میں نے یہ جانا کہ گویا یہ ہی میرے دل میں ہے

قرآن حکیم جیسا مجرزانہ کلام سامنے آنے کے باوجود کچھ ایسے ظالم ہیں جو نبی اکرم ﷺ سے مجرزانات دکھانے کا مطالبہ کر رہے ہیں۔ نبی اکرم ﷺ کو تلقین کی گئی کہ ان ظالموں کو آگاہ کر دیں کہ اُن کے فرمائشی مجرزے تو صرف اللہ ہی دکھا سکتا ہے۔ مجھے اللہ سبحانہ تعالیٰ نے قرآن جیسا مجرزہ عطا کیا ہے جس کی مانند کلام لانا کسی کے لیے ممکن ہی نہیں۔ پھر یہ قرآن بلاشبہ رحمت بھی ہے اور اصل حقائق کی یاد دہانی کرانے کا ذریعہ بھی۔

آیات ۵۲ تا ۵۵

حق کو جھلانے والوں کا بدترین انجام

نبی اکرم ﷺ کو ان آیات میں حکم دیا گیا کہ وہ اعلان کر دیں کہ آسمانوں اور زمین کے ہر راز کا جاننے والا معبود حقیقی یعنی اللہ اس بات پر گواہ ہے کہ میں حق پر ہوں۔ عنقریب حق کو جھلانے والے اور باطل پر ایمان لانے والے بہت بڑے خسارے کا شکار ہونے والے ہیں۔ وہ نبی اکرم ﷺ سے عذاب لانے کا مطالبہ کر رہے ہیں۔ اُن پر عذاب اچانک آپنچے گا۔ پھر روزِ قیامت وہ جہنم کے دائیٰ عذاب میں گرفتار ہوں گے۔ جہنم کی آگ انہیں اوپر اور نیچے سے ڈھانپ لے گی اور اللہ یہ کہہ کر ان کی حسرت میں اضافہ فرمائے گا کہ چکھواپنے سیاہ کرتو توں کا مزا۔

آیات ۵۶ تا ۶۰

ہجرت کا حکم

یہ آیات ہجرت کے حکم اور ہجرت کرنے والوں کے لیے تسلی کے بیان پر مشتمل ہیں۔ اہل ایمان کو آگاہ کیا گیا کہ اہمیت کسی خطہ زمین کی نہیں، اللہ کی عبادت کی ہے۔ اگر کسی علاقے میں اللہ کی عبادت کرنا دشوار ہو جائے تو وہاں سے ہجرت کر جاؤ۔ اللہ کی زمین وسیع ہے۔ وہ اللہ کے حکم سے اس کے بندوں کو ضرور سکون کا کوئی گوشہ فراہم کر رہی دے گی۔

براءت ہے نموکی تو فضا تنگ نہیں ہے

اے مردِ خدا! ملکِ خدا تنگ نہیں ہے

اگر کوئی شخص زمین ہی کو مقدس سمجھ کر اس سے چمٹا رہے اور ہجرت نہ کرے تو عنقریب موت آ کر اسے اپنی پسندیدہ زمین سے جدا کر دے گی۔ پھر اللہ کی بارگاہ میں شرمندگی کے ساتھ حاضری ہوگی۔ اس کے بر عکس ہجرت کرنے والوں کو جنت کے بالاخانوں کی صورت میں عمدہ ٹھکانہ نصیب ہوگا۔ پھر اس دنیا میں بھی ہجرت کرنے والے یہ نہ سمجھیں کہ دیارِ غیر میں کہاں سے ضروریاتِ زندگی میسر آئیں گے۔ جو اللہ ہر مخلوق کو روزی اور ضروریاتِ زندگی فراہم کر رہا ہے وہ اپنی راہ میں ہجرت کرنے والوں کی بھی بھر پور خاطر و مدارت کرے گا۔

آیات ۶۱ تا ۶۳

حق واضح کرنے والے دو سوالات

إن آيات میں شرک کرنے والوں سے دو ایسے سوالات پوچھئے گئے جو انہیں سوچنے اور حق کا اعتراف کرنے پر مجبور کرنے کے لیے کافی ہیں:

- بتاؤ تمام آسمان اور زمین کس نے بنائے ہیں اور سورج اور چاند کو انسانوں کی خدمت میں کس نے لگادیا ہے؟

جواب میں مشرکین بول پڑے کہ یہ کاری گری اللہ ہی کی ہے۔ انہیں آگاہ کیا گیا کہ اللہ نہ صرف کائنات کا خالق اور اس کا نظام چلانے والا ہے بلکہ وہی ہر انسان کو رزق دینے والا بھی ہے۔ اُس نے کسی کا رزق و سعی کر دیا اور کسی کا محدود۔ بلاشبہ وہ ہر انسان کی مصلحت سے واقف ہے۔

- ii- بتاؤ آسمان سے بارش کون برساتا ہے اور بارش کے ذریعہ مردہ زمین کو زندہ کر کے نباتات کوں اگاتا ہے؟

مشرکین پکاراٹھے کہ یہ قدرت صرف اللہ ہی کی ہے۔ بلاشبہ اللہ ہی ہر خوبی و کمال کا مالک ہے لیکن انہوں انسانوں کی اکثریت غور نہیں کرتی۔

آیت ۶۳

دنیا کی زندگی محض ڈرامہ ہے

اس آیت میں ایک ایسا مضمون بیان کیا جا رہا ہے جو پیشِ نظر رکھنے سے انسان کی سوچ اور ترجیحات کا رُخ بدل جاتا ہے۔ یہ مضمون دنیا کی زندگی کی حقیقت اور آخرت کی زندگی کی ابدیت کا بیان ہے۔ دنیا کی محدود زندگی کو آخرت کی لا محدود زندگی سے کوئی نسبت ہو ہی نہیں سکتی۔ دنیا کی زندگی ایک ڈرامہ کی طرح ہے جس کا دورانیہ محدود ہوتا ہے۔ مختلف افراد اپنا اپنا کردار ادا کرتے ہیں۔ کوئی بادشاہ ہے اور کوئی فقیر۔ البتہ ڈرامہ ختم ہوتے ہی ہر فرد اپنی اصل اوقات پر آ جاتا ہے۔ اسی طرح دنیا میں کوئی شاہانہ انداز کی زندگی سے نواز گیا ہے اور کسی کی

گزر اوقات مشکل کر دی گئی ہے۔ البتہ یہ تمام حالات عارضی ہیں۔ عنقریب موت کے بعد ہر اک کو، خواہ امیر ہو یا نفیر، ایک جیسے کفن اور ایک جیسی قبر کی کوٹھڑی میں قیامت کا انتظار کرنا ہے۔ ڈرامہ میں ایوارڈ، ڈائریکٹر کی ہدایات کی روشنی میں انجام دی گئی کارکردگی پر ملتا ہے۔ اسی طرح آخرت میں بدل دنیا میں اپنے کردار میں اللہ کی ہدایات کا پاس کرنے کے اعتبار سے ملے گا۔ پھر یہ بدل داگی ہو گا جو ہمیشہ ہمیشہ کی جنت یا ہمیشہ ہمیشہ کی جہنم کی صورت میں ظاہر ہو گا۔ اللہ تھیں اُس لامحہ و دزندگی کی تیاری کے لیے محنت کرنے کی توفیق عطا فرمائے۔ آمین!

آیات ۶۵ تا ۶۶

اللہ کا کرم..... بندوں کا ظلم

بھری سفر کے دوران انسان پر خوف طاری رہتا ہے کہ کہیں کوئی طوفان نہ آجائے اور کشتی یا جہاز ڈوب نہ جائے۔ وہ صرف اللہ ہی سے سلامتی کی دعا نہیں کرتا ہے۔ وہ جانتا ہے کہ اس مشکل سے صرف اللہ ہی بچاسکتا ہے۔ البتہ جب اللہ خشکی پر باسلامت پہنچا دیتا ہے تو کچھ لوگ اللہ کے ساتھ من گھڑت معبودوں کو بھی پکارنا شروع کر دیتے ہیں۔ بندوں کی یہ ناشکری اور سرکشی تھوڑے سے وقت کے لیے ہے۔ عنقریب محسوسہ ہو گا اور انہیں اپنی مشرکانہ روشن کا خیا زہ بھلتنا پڑے گا۔

آیات ۶۷ تا ۶۸

مشرکینِ مکہ کی سرکشی

اللہ نے مکہ میں حدود حرم مقرر فرم کر اس شہر کو ممن کا گھوارہ بنا دیا۔ اطراف میں جنگ و جدال ہوتا رہتا ہے لیکن مکہ میں امن و امان کی فضاظائم رہتی ہے۔ اس کے باوجود مشرکین مکہ حق کے بجائے باطل یعنی بتوں کی گندگی پر ایمان رکھتے ہیں۔ شرک کے جھوٹے عقیدے کے لیے دلائل پیش کرتے ہیں اور خالص توحید کی دعوت کو جھلاتے ہیں۔ بلاشبہ یہ لوگ بہت بڑے ظالم ہیں۔

آیت ۶۹

ہدایت جہاد کرنے والے کو ملتی ہے

سورہ عنكبوت کی اس آخری آیت میں بڑے تاکیدی اسلوب میں آگاہ کیا گیا جو لوگ اللہ کی راہ

میں مال و جان سے جہاد کرتے ہیں اللہ ان ہی کو اپنے راستے کی ہدایت دیتا ہے۔ قرآن و حدیث کے مطالعے سے علم تو حاصل ہو سکتا ہے لیکن علم کے ساتھ ساتھ ایک باطنی بصیرت، نئے نئے مسائل میں حق و باطل کے درمیان تیز، خلوص و اخلاص اور زیادہ سے زیادہ مال و جان کے ساتھ دین کی خدمت کی توفیق اُسی کو ملے گی جو دین کی نصرت و اقامات کے لیے میدان میں نکل آئے۔ قرآن غلبہ دین کی جدو جہد کے دوران اس جدو جہد کے مختلف تقاضوں کو پورا کرنے کے لیے رہنمائی دیتا رہا۔ ہم یہ جدو جہد کریں گے تو ہمیں اُن مسائل کا سامنا ہو گا جن کا قرآن نے حل پیش کیا۔ اب ہمیں قرآن کی ہدایات کا فہم حاصل ہو گا۔ مولا نا مودودی صاحب نے ”تفہیم القرآن“ کے مقدمہ میں اس نکتہ کی خوب وضاحت فرمائی ہے :

”لیکن ہم قرآن کی ان ساری تدبیروں کے باوجود آدمی قرآن کی روح سے پوری طرح آشنا نہیں ہونے پا تا جب تک کہ عملاً وہ کام نہ کرے جس کے لئے قرآن آیا ہے۔ میخن نظریات اور خیالات کی کتاب نہیں ہے کہ آپ آرام دہ کرسی پر بیٹھ کر اسے پڑھیں اور اس کی ساری باتیں سمجھ جائیں۔ یہ دیبا کے عام تصور مذہب کے مطابق ایک نزی مذہبی کتاب بھی نہیں ہے کہ مدرسے اور خانقاہ میں اس کے سارے رموز حل کرنے جائیں۔ یہ ایک دعوت اور تحریک کی کتاب ہے۔ اس نے آتے ہی ایک خاموش طبع اور نیک نہاد انسان کو گوشہ نہالت سے نکال کر خدا سے پھر ہوئی دنیا کے مقابلہ میں لاکھڑا کیا۔ باطل کے خلاف اس سے آواز اٹھوائی اور وقت کے علم بردار ان کفر و فتن و ضلالت سے اس کو اڑادیا۔ گھر گھر سے ایک ایک سعید روح اور پا کیزہ نفس کو تیچھے تیچھے کر لائی اور داعیِ ترقی کے جھنڈے تلنے ان سب کو اکٹھا کیا۔ گوشے گوشے سے ایک ایک فتنہ جو اور فساد پرور کو بھر کر اٹھایا اور حامیان ترقی سے ان کی جنگ کرائی۔ ایک فرد واحد کی پکار سے اپنا کام شروع کر کے خلافتِ الہی کے قیام تک پورے ۲۳ سال یہی کتاب اس عظیم الشان تحریک کی رہنمائی کرتی رہی اور حق و باطل کی اس طویل و جال گسل کنکشن کے دوران ایک ایک منزل اور ایک ایک مرحلہ پر اسی نے تحریک کے ڈھنگ اور تغیر کے نقشے بتائے۔ اب بھلائی کیسے ممکن ہے کہ آپ سرے سے زیاد کفر و دین اور معرکہ اسلام و جامیت کے میدان میں قدم ہی سرکھیں اور اس کنکشن کی کسی منزل سے گزرنے کا آپ کو اتفاق ہی نہ ہوا ہوا اور پھر میخن قرآن کے الفاظ پڑھ پڑھ کر اس کی ساری حقیقتیں آپ کے سامنے بے نقاب ہو جائیں۔

اسے تو پوری طرح آپ اُسی وقت سمجھ سکتے ہیں جب اسے لے کر اٹھیں اور دعوت الی اللہ کا کام شروع کریں اور جس جس طرح یہ کتاب ہدایت دینی جائے اسی طرح قدم اٹھاتے چلے جائیں۔ تب وہ سارے تجربات آپ کو پیش آئیں گے جو نزولِ قرآن کے وقت پیش آئے تھے۔

اللَّهُمَّ ارْزُقْنَا أَنْ نُجَاهِدَ فِي سَبِيلِكَ بِأَمْوَالِنَا وَأَنفُسِنَا۔ آمِين!

سورہ روم

اللہ کی نعمتوں اور قدرتوں کا بیان

اس سورہ مبارکہ میں اللہ کی نعمتوں اور قدرتوں کا بیان نمایاں ہے تاکہ لوگ اللہ کی نعمتوں کا احساس کر کے اور اُس کی پکڑ سے ڈر کر اپنے سیرت و کردار کی اصلاح کر لیں۔

☆ آیات کا تجزیہ:

ایک خوش کن بشارت ۲۶ آیات

مضامین عبرت و موعظت ۱۹ آیات

اللہ کی نعمتیں اور قدرتیں ۲۰ آیات

تو حید باری تعالیٰ ۳۲ تا ۲۸ آیات

بندوں کا فوسنا ک طریقہ عمل ۳۷ تا ۳۳ آیات

قرب الہی کا حصول ۳۰ تا ۳۸ آیات

عذاب الہی کا سبب اور نجات کی راہ ۲۵ تا ۳۱ آیات

اللہ کی نعمتیں اور قدرتیں ۵۲ تا ۴۶ آیات

احوال قیامت ۵۷ تا ۵۵ آیات

نبی اکرم ﷺ کی دل جوئی ۶۰ تا ۵۸ آیات

آیات ا تا ۶

مسلمانوں کے لئے خوبخبری

یہ آیات سن ۶۱۲ء میں اُس وقت نازل ہوئیں جب ایرانی آتش پرستوں نے رومی اہل کتاب کو

فلسطین کی سر زمین میں شکست سے دوچار کیا۔ اس واقعہ سے مشرکینِ مکہ خوش ہوئے اور مسلمانوں کو رنج ہوا۔ اس کا سبب یہ تھا کہ مشرکینِ مکہ کی ہمدردیاں ایرانیوں کے ساتھ تھیں کیوں کہ وہ بھی مشرک تھے۔ اس کے عکس مسلمانوں کی ہمدردیاں اہل کتاب رومیوں کے ساتھ تھیں۔ اللہ تعالیٰ نے مسلمانوں کو بشارت دی کہ عنقریب رومیوں کو فتح حاصل ہوگی۔ یہ فتح ایک ایسے روز حاصل ہوگی جس روز مسلمان بھی اللہ کی مدد کے سہارے ایک کامیابی پر خوشیاں منار ہے ہوں گے۔ یہ خوبخبری ۹ سال بعد عین بدر کے دن پوری ہوئی اور قرآن حکیم کے کتاب الہی ہونے کا ثبوت واضح طور پر ظاہر ہو گیا۔

آیات ۷ تا ۸

آخرت واقع ہونے کے دو ثبوت

یہ آیات آخرت کے حوالے سے انسانوں کی غفلت کا ذکر کر رہی ہیں۔ اگر وہ غور کریں تو دو حقائق آخرت کے واقع ہونے کا واضح ثبوت ہیں:

- انسان کے وجود میں ضمیر جو ہر نیکی پر تسلیم دیتا ہے اور ہر برائی پر جھنگھوڑتا ہے۔ ضمیر کا یہ عمل ثابت کرتا ہے کہ نیکی کا اچھا بدلہ اور بدی کا برا بدلہ مل کر رہے گا۔
- ii- کائنات میں ہر شے ایک خاص مدت کے بعد فنا ہو جاتی ہے۔ اسی طرح ایک روز پوری کائنات بھی فنا ہو جائے گی۔

اسفوس کے انسانوں کی اکثریت واضح حقائق سامنے آنے کے بعد بھی آخرت کے واقع ہونے کا انکار کر رہی ہے۔

آیات ۹ تا ۱۰

سرکش قوموں کے انجام سے سبق حاصل کرو

سابقہ قوموں کی تاریخ اور ان کی تباہ شدہ بستیوں کے ہندرات ظاہر کرتے ہیں کہ وہ قومیں اسباب، صلاحیت اور قوت کے اعتبار سے بہت ترقی یافتے تھیں۔ البتہ جب ان کے پاس اللہ کے رسولؐ واضح تعلیمات کے ساتھ آئے تو انہوں نے اپنی دینیوی ترقی اور علم کی بنیاد پر رسولوں کی

دعوت کو تھارت سے جھٹلا دیا۔ رسولوں کی طرف سے عذاب کی وعید کو مذاق سمجھا۔ آخر کار اللہ نے انہیں تباہ و برباد کر دیا۔ بلاشبہ ان پر اللہ نے ظلم نہیں کیا بلکہ وہ خود ہی اپنی تباہی کے ذمہ دار تھے۔

آیات ۱۶ تا ۱۲

احوال آخرت

اللہ تعالیٰ نے تمام انسانوں کو پیدا کیا۔ وہ انہیں دوبارہ بھی زندہ کرے گا۔ پھر سب کے سب انسان اللہ کی بارگاہ میں پیش ہوں گے۔ وہ اپنے اپنے اعمال کے اعتبار سے دو گروہوں میں تقسیم ہو جائیں گے۔ نیک انسانوں کا مقام جنت ہو گا جہاں ان کی بھرپور مہمان نوازی ہو گی۔ مجرم لوگ عذاب میں گرفتار ہوں گے۔ شدید مایوسی انہیں گھیرے گی۔ کوئی من گھڑت معبود ان کی سفارش نہیں کرے گا بلکہ وہ خود بھی اپنے خود ساختہ معبودوں سے اعلان بیزاری کریں گے۔

آیات ۱۹ تا ۱۷

مردہ زمین کو زندہ کرنے والا تمہیں بھی زندہ کرے گا

ان آیات میں مسلمانوں کو تلقین کی گئی کہ وہ صبح و شام اور رات و دن اللہ کی تسبیح کریں۔ یعنی اس بات کا اقرار کریں کہ اللہ ہر کمی اور کمزوری سے پاک ہے۔ وہی ہے جس کی تعریف پوری کائنات میں جاری و ساری ہے۔ جو مردہ کو زندہ کرتا ہے اور زندہ مخلوقات کو موت دیتا ہے۔ جب وہ مردہ زمین کو زندہ کر سکتا ہے تو اس پر بھی قادر ہے کہ انسانوں کو مرنے کے بعد دوبارہ زندہ کرے اور قبروں سے نکال کر میدان حشر میں جمع کر دے۔

آیات ۲۰ تا ۲۷

اللہ کی بے مثال قدرتیں اور حمتیں

إن آیات میں اللہ نے اپنی کئی قدرتیں اور حمتیں بیان کی ہیں:

- اللہ نے مٹی سے کروڑوں انسان تخلیق کیے جو پوری زمین پر پھیلے ہوئے ہیں۔
- ii- اللہ نے مرد کو بیوی کی صورت میں وہ رحمت دی جس کے پاس جا کر اُسے تسلیم حاصل ہوتی ہے۔ پھر میاں اور بیوی کے درمیان محبت والفت کا جذبہ بھی اُسی نے پیدا کیا۔

- iii آسمانوں اور زمین کی تخلیق اللہ کی عظیم قدرت کا کتنا بڑا شاہکار ہے۔
 - iv دنیا میں بولی جانے والی مختلف بولیاں بھی قدرتِ خداوندی کا حیران کن مظہر ہیں۔
 - v کائنات میں مختلف رنگوں میں مخلوقات کی تخلیق اللہ کی حسین کاری گری کا نمونہ ہے۔
- گلہائے رنگ رنگ سے ہے روشنِ چمن
اے ذوق! اس چمن کو ہے زیب اختلاف سے
- vi رات اور اس میں حاصل ہونے والی میٹھی نیند اللہ کے کرم کی فرحت بخش نشانی ہے۔
 - vii دن کا اجالا اور اس میں اپنی ضروریات کے لیے بھاگ دوڑ کی سرگرمیاں بھی اللہ کی رحمت ہی کی مرہون منت ہیں۔
 - viii آسمانوں پر چکنے والی بجلیاں اور ان کو دیکھ کر خوف و امید کی کیفیات اللہ کی عظمت اور جلال کا احساس دلاتی ہیں۔
 - ix آسمانوں سے برستی ہوئی موسلا دھار بارشِ اللہ کی حیات بخش نعمت ہے۔
 - x بارش سے مردہ زمین کا زندہ ہونا اور طرح طرح کی نباتات کا پیدا ہونا اللہ کی قدرت کے عظیم نہزادوں کا عکس ہے۔
 - xi آسمانوں اور زمین کا ایک توازن کے ساتھ قائم رہنا اللہ کا کتنا بڑا انعام اور اس کے زبر دست ہونے کی دلیل ہے۔
 - xii اللہ کے اقتدار و اختیار کا یہ عالم ہے کہ اس کے ایک حکم سے تمام کے تمام انسان قبروں سے نکل کر اس کی بارگاہ میں جمع ہو جائیں گے۔
 - xiii کائنات کی ہرشے اللہ ہی کے حکم سے اپنا اپنا کردار ادا کر رہی ہے۔ بلاشبہ تمام آسمانوں اور زمین میں اللہ ہی کی شان سب سے اوپری اور قائم و دائم رہنے والی ہے۔

آیات ۲۸ تا ۲۹

شرک کی نفی ایک مثال کے ذریعہ

یہ آیات ایک واضح مثال کے ذریعہ شرک کی نفی کر رہی ہیں۔ غور کرو کیا کوئی آقا اپنے غلام کو اپنے

مال اور اختیارات میں برابر کا سا جھی بناتا ہے؟ کیا غلام کی ضروریات اور آرام کے لیے وہی کچھ کرتا ہے جو اپنے لیے کرتا ہے؟ جب ایک انسان دوسرے انسان کو اپنا ہم سر بنانے کے لیے تیار نہیں تو کیسے ممکن ہے کہ خالق اپنی مخلوق کو اپنے ساتھ شریک کر لے گا۔ اصل بات یہ ہے کہ مشرکین اپنی خواہشات کی پیروی کر رہے ہیں۔ ایسے لوگوں کو زبردستی ہدایت نہیں دی جاسکتی۔

آیات ۳۰ تا ۳۲

فطرت کی پکار.....اللہ کی مکمل اطاعت

یہ آیات آگاہ کر رہی ہیں کہ انسان کی فطرت میں اللہ کی معرفت، اُس سے لوگانے کی خواہش اور صرف اُسی کی اطاعت کرنے کا جذبہ رکھ دیا گیا ہے۔ اسی کا نتیجہ ہے کہ انسان اگر برائی کرتا ہے تو اُسے باطن میں ایک خلش سی محسوس ہوتی ہے کیوں کہ برائی سے اللہ ناراض ہوتا ہے۔ اس کے عکس ہر نیکی سے انسان کے باطن میں خوشی کی اہم اٹھتی ہے کیوں کہ نیکی سے اللہ خوش ہوتا ہے۔ انسانوں کو چاہیئے کہ وہ فطرت کی پکار کے مطابق طرزِ عمل اختیار کرتے ہوئے اللہ کی نافرمانی سے بچیں اور اُسی سے لوگانے کے لئے نماز قائم کریں۔ یہ ہے بالکل خالص دین۔ کچھ باتوں میں اللہ کی اطاعت کرنا اور کچھ میں نہ کرنا دراصل دین کے حصے بخڑے کرنا ہے۔ دین کی وحدت کو پارہ پارہ کرنے والے درحقیقت مشرک ہیں۔ اس لیے کہ وہ کچھ اللہ کی مانتے ہیں اور کچھ اپنی خواہشِ نفس کی۔ وہ دین کے کسی ایک حصہ کو اختیار کر کے خود کو حق پر اور دوسروں کو گمراہی پر سمجھ رہے ہیں۔ آج قدمتی سے ہماری اکثریت اس جرم کا ارتکاب کر رہی ہے۔

آیات ۳۳ تا ۳۷

انسانوں کا غیر متوازن طرزِ عمل

إن آیات میں انسانوں کی اکثریت کے خود غرضانہ طرزِ عمل کا بیان ہے۔ جب انہیں کوئی تکلیف پہنچتی ہے تو گرگڑاتے ہوئے اللہ سے دعائیں کرتے ہیں۔ پھر جب اللہ تکلیف دور فرمادیتا ہے تو اُسے اپنے خود ساختہ معبودوں کا کرم فرا دیتے ہیں۔ کیا ان کے پاس اپنے شرک کے لیے کوئی دلیل ہے؟ نہیں! حقیقت یہ ہے کہ کل اختیار صرف اور صرف اللہ کے پاس ہے۔ وہ

جس کے لیے چاہتا ہے رزق کو وسیع کرتا ہے اور جس کے لیے چاہے تگ کر دیتا ہے۔ جو لوگ واقعی حق پر ایمان لانا چاہیں اُن کے لیے اس حقیقت میں معرفت وہدایت کا سامان ہے۔

آیات ۳۸ تا ۴۰

قرب اللہ کے حصول کے لیے رہنمائی

جو انسان اپنے رب کی قربت حاصل کرنا چاہتا ہے اُسے چاہیے کہ وہ اپنے مستحق قرابت داروں، محتاجوں اور مسافروں کی مدد کے لیے مال خرچ کرے۔ وہ یہ نیکی فلی صدقات کے ذریعہ بھی انجام دے سکتا ہے اور زکوٰۃ کے ذریعہ بھی۔ اس کے بر عکس مال کو سود حاصل کرنے کی ذریعہ بنا اللہ کو ناراض اور اُس کی قربت سے محروم کر دیتا ہے۔ ہمیں اُس اللہ کو راضی کرنے کی پوری کوشش کرنی چاہیے جس نے ہمیں پیدا کیا، ہمیں رزق اور تمام ضروریات زندگی عطا کیں، وہی ہمیں موت دے گا، پھر دوبارہ زندہ کرے گا اور ہمیں اُس کے سامنے جوابدہی کے لیے حاضر ہونا ہے۔ اُس جوابدہی کے وقت رسولی سے بچنے کے لیے ضروری ہے کہ ہم وہ کام کریں جس سے اللہ کی رضا حاصل ہو۔

آیات ۴۱ تا ۴۲

قوموں پر عذاب گناہوں کی وجہ سے آتا ہے

ان آیات کی رو سے لوگوں پر آفات اور عذاب اُن کے گناہوں کی وجہ سے آتے ہیں۔ ان عذابوں کے ذریعہ اللہ قوموں کو چھین چھوڑتا ہے تاکہ وہ اپنی روشن پر قوبہ کریں اور نیکی کی راہ اختیار کریں۔ تاریخ اس بات پر گواہ ہے کہ عذاب اُن قوموں پر آیا جو شرک کا جرم کر رہی تھیں یا اللہ کے دین کے حصے بخیرے کر کے کچھ احکام پر عمل کرتی تھیں اور کچھ احکام کو پاؤں تلے روندی تھیں۔

آیات ۴۳ تا ۴۵

عذاب سے بچنے کی راہ

یہ آیات ہدایت دے رہی ہیں کہ اللہ کے عذاب سے بچنے کے لیے ہمیں اپنا رُخ خالص دین کی طرف کرنا چاہیے یعنی زندگی کے ہر گوشے میں اللہ کی اطاعت کرنی چاہیے۔ عنقریب یوم

الحساب آنے والا ہے۔ اُس روز انسان دو گروہوں میں تقسیم ہو جائیں گے۔ اللہ کے نافرمان
دائیگی عذاب سے دوچار ہوں گے اور اللہ کے وفادار اور فرمانبردار بہترین آجر و ثواب اور اللہ کے
فضل و کرم سے سرفراز ہوں گے۔ اللہ ہمیں روز قیامت کی رسائی سے محفوظ فرمائے۔ آمین!

آیات ۳۶ تا ۴۷

اللَّهُ كَيْ نَعْمَتِينَ اُور قَدْرِ تِينَ

ان آیات میں اللہ کی کئی نعمتیں اور قدرتیں بیان کی گئیں ہیں:

i- بارش سے قبل ٹھنڈی ہواوں کا خوشخبری لے کر آنا۔

ii- بارش کی صورت میں اللہ کی رحمت کا برنسا۔

iii- دریاؤں اور سمندروں میں کشتیوں کا چلتا جن کے ذریعہ بڑے پیمانے پر تجارتی سرگرمیاں انجام دی جاتی ہیں۔

v- لوگوں کی ہدایت کے لیے رسولوں کا بھیجننا۔

vii- سرکش قوموں کو ہلاک کر کے اہل ایمان کی مدد کرنا۔

آیات ۳۸ تا ۵۳

بارش اور اُس کی برکات

اللہ تعالیٰ بارش کی آمد سے قبل ہوا میں بھیجتا ہے جو بادلوں کو اٹھا لاتی ہیں۔ پھر جس طرح چاہتا ہے ان بادلوں کو آسمان پر بکھیر دیتا ہے۔ اب بادلوں کو تہہ کیا جاتا ہے اور ان کے پیچوں پیچ سے بارش نازل ہوتی ہے۔ اللہ اپنے بندوں میں سے جس پر چاہتا ہے یہ بارش برساتا ہے اور وہ خوشی سے جھوم اٹھتے ہیں۔ بارش کے نزول سے قبل یہی لوگ بڑی مایوسی کا شکار تھے۔ اب بارش سے اللہ مردہ زمین کو زندہ کرتا ہے اور اُس میں طرح طرح کی باتات اگاتا ہے۔ جس طرح اللہ نے زمین کو زندہ کیا وہ مردوں کو بھی زندہ کرنے پر قادر ہے۔ پھر اگر اللہ لو کے چھپیرے بھیج کر کسی کی فصل کو جھلسادے تو وہ ناشکری کرنے لگتا ہے۔ وہ بھول جاتا ہے کہ جس اللہ نے یہ نعمت دی تھی اُسی نے واپس لے لی ہے۔ قدرتِ خداوندی کی اتنی واضح نشانیاں

دیکھنے کے باوجود بعض بدنصیب ایسے ہیں جو حق قبول کرنے کو تیار نہیں۔ بلاشبہ اللہ ایسے بدنصیبوں کو زبردستی ہدایت نہیں دیتا۔

آیت ۵۲

اللہ کی قدرت اور بندے کی بے بُسی

انسان اپنی تخلیق پر غور کر کے اپنی بے بُسی اور اللہ کی قدرت کا احساس کر سکتا ہے۔ اللہ نے انسان کو اس صورت پر پیدا کیا کہ وہ بالکل لاچار اور کمزور رہتا۔ پھر اللہ ہی رفتہ رفتہ اُسے قوت اور تو انائی دیتا ہے۔ پھر وہ رفتہ رفتہ انسان کو دوبارہ لاغر اور لاچار کر دیتا ہے۔ بلاشبہ انسان پورے کا پورا اللہ ہی کے اختیارات میں ہے:

لائی حیات آئے ، تھالے چلی چلے
اپنی خوشی سے آئے نہ اپنی خوشی چلے

آیات ۵۵ تا ۵۷

روزِ قیامت مجرموں کی حسرت

روزِ قیامت مجرم بڑی حسرت سے کہیں گے کہ ہم دنیا میں صرف ایک گھٹڑی کا وقت گزار کر آئے ہیں۔ وہ سعادت مند لوگ جو ایمان اور علم کی دولت سے فیض یاب ہوئے، مجرمین سے کہیں گے نہیں بلکہ تم دنیا میں دوبارہ جی اٹھنے کے دن تک رہے۔ آج وہ دن آچکا ہے۔ البتہ آج کے دن کی حسرت و ندامت بے فائدہ ہے۔ نہم اللہ کے سامنے اپنے جرائم کا کوئی عذر پیش کر سکتے ہو اور نہ ہی اللہ کی بارگاہ میں کوئی رحم کی اپیل داخل کر سکتے ہو۔ اللہ ہم سب کو اس روز کی رسوائی سے محفوظ فرمائے۔ آمین!

آیات ۵۸ تا ۶۰

نبی اکرم ﷺ کی دلجوئی

سورہ روم کی ان آخری آیات میں نبی اکرم ﷺ کو تسلی دی گئی کہ قرآن کریم میں لوگوں کی ہدایت کے لیے ہر مثال بیان کر دی گئی ہے۔ البتہ جب قرآن کریم کی یہ تعلیمات کفار کے

سامنے پیش کی جاتی ہیں تو وہ انہیں خود ساختہ قرار دے کر جھلادیتے ہیں۔ حقیقت یہ ہے کہ اللہ نے ان بد بختوں کو ہدایت سے محروم رکھنے کے لیے ان کے دلوں پر مہر لگا دی ہے۔ آخری آیت میں نبی اکرم ﷺ کو خوشخبری دی گئی کہ عنقریب اللہ کا وعدہ پورا ہو گا اور حق کوغلہ حاصل ہو گا۔ آپ ﷺ استقامت کے ساتھ حق پر ڈالے رہیں اور ثابت کر دیں کہ کوئی دھمکی، کوئی تشدید، کوئی لامجع اور کوئی مصالحت کی پیشکش آپ ﷺ کو سیدھی راہ سے نہیں ہٹا سکتی۔

سورہ لقمان

پُرا حکمت تعلیمات کا خزانہ

اس سورہ مبارکہ میں حکمت سے پُر، ایسی تعلیمات کا ذکرِ جبیل ہے جو انسانوں کے عقیدہ، عمل اور سیرت میں روح پرور انقلاب برپا کر دیتی ہے۔

☆ آیات کا تجزیہ:

- | | |
|--|-------------------|
| قرآن کے حوالے سے دو طرزِ عمل | - آیات ۱۷۸ |
| عظمتِ باری تعالیٰ | - آیات ۱۰۹ |
| حضرت لقمان کی پُر حکمت نصیحت | - آیات ۱۲۱ |
| اللہ کے احسانات اور بندوں کے دو طرزِ عمل | - آیات ۲۰۲ تا ۲۲۳ |
| عظمتِ باری تعالیٰ | - آیات ۲۵۰ تا ۳۰۰ |
| مضامینِ عبرت و موعظت | - آیات ۳۱۱ تا ۳۳۳ |
| عظمتِ باری تعالیٰ | - آیت ۳۶۷ |

آیات ۱ تا ۵

قرآن سے ہدایت کن کو ملتی ہے؟

قرآن کریم اللہ کا ایک پُر حکمت کلام ہے۔ یہ ان بندوں کے حق میں ہدایت و رحمت ہیں جو نماز کے ذریعہ اللہ سے لوگائے رکھتے ہیں، زکوٰۃ ادا کر کے دل سے دنیا کی محبت دور کرتے رہتے ہیں اور اپنے اپرے طرزِ عمل سے ثابت کرتے ہیں کہ انہیں آخرت میں جوابدی کا پورا یقین

ہے۔ بلاشبہ ایسے ہی لوگ نہ صرف ہدایت پر ہیں بلکہ روزِ قیامت سرخو ہونے والے ہیں۔
اللہ ہمیں ان بندوں میں شامل فرمائے۔ آمین!

آیات ۶ تا ۹

قرآن کے حوالے سے دو طرزِ عمل

ان آیات میں قرآن حکیم کے حوالے سے انسانوں کے دو طرزِ عمل بیان کیے گئے:

- i- ایک طرزِ عمل قرآن سے دشمنی کا ہے۔ ایسا طرزِ عمل اختیار کرنے والے خود تو قرآن سے محروم ہیں ہی دوسروں کو بھی محروم کرنے کے لیے انہیں کھیل، تماشہ اور غافل کرنے والی دیگر سرگرمیوں میں ملوث کرنے کی کوشش کرتے ہیں۔ ان کے لیے ذلت آمیز عذاب ہے۔ جب بھی انہیں قرآن سے نصیحت کی جاتی ہے تو بڑے تکبر اور حقارت سے وعظ و نصیحت کو ٹھکرایتے ہیں۔ اس طرزِ عمل کی سزا دکھدینے والا عذاب ہے۔
- ii- دوسرا طرزِ عمل ان لوگوں کا ہے جو قرآن پر ایمان لاتے ہیں اور اُس کے تمام احکام پر پورے جوش و جذبہ سے عمل کرتے ہیں۔ ایسے لوگوں سے اللہ نے لازوال نعمتوں والی جنت کا وعدہ کیا ہے۔ بلاشبہ اللہ کا وعدہ یقینی اور پورا ہو کر رہنے والا ہے۔ اللہ ہمیں اس وعدہ کا مصدقہ بنادے۔ آمین!

آیات ۱۰ تا ۱۱

تحقیقِ باری تعالیٰ کے شاہکار

اللہ تعالیٰ ہی وہ عظیم خالق و صانع ہے جس نے:

- اوپنے اوپنے آسمان بغیر ستونوں کے بنائے۔
- ii- بھاری بھاری پہاڑ زمین میں نصب کر دیے تاکہ وہ توازن میں رہے۔
- iii- طرح طرح کی مخلوقات زمین میں پھیلادیں۔
- iv- بار بار آسمان سے موسلا دھار بارش نازل فرماتا رہتا ہے۔
- v- کیسی کیسی حسین اور رنگارنگ بنا تات زمین میں اگاتا رہتا ہے۔

یہ سب معبودِ حقیقی اللہ کی تخلیق کے شاہکار ہیں۔ کیا اللہ کے سوادیگر معبودوں نے بھی کچھ بنایا ہے؟ بلاشبہ شرک کرنے والے بڑے ہی نا انصاف ہیں!

آیت ۱۲

حضرت لقمان کا تعارف

حضرت لقمان ایک حکیم و دانا انسان تھے۔ اہلِ عربِ ان کے اقوال کو بڑی اہمیت دیتے تھے اور اپنے کلام میں بطورِ سند پیش کرتے تھے، اللہ نے حضرت لقمان کو نصیحت کی تھی کہ وہ اللہ کا شکر ادا کریں کیوں کہ تمہیں حکمت کی صورت میں بہت بڑی دولت دی گئی ہے:

وَمَنْ يُؤْتَ الْحِكْمَةَ فَقَدْ أُوتَى خَيْرًا كَثِيرًا (البقرہ: ۲۶۹)

”اور جسے حکمت دی گئی اُسے تو بہت بڑی بھلائی دے دی گئی۔“

حکیم انسان اس حقیقت کو جان لیتا ہے کہ اس کائنات کا خالق اور محسنِ حقیقی صرف اللہ ہے۔ لہذا وہ اللہ کا شکر ادا کرتا ہے۔ شکر ادا کرنے سے اللہ کی عنایات میں مزید اضافہ ہو جاتا ہے:

وَإِذْ تَأَذَّنَ رَبُّكُمْ لَئِنْ شَكَرْتُمْ لَا زِيْدَنَكُمْ وَلَئِنْ كَفَرْتُمْ

إِنَّ عَذَابِي لَشَدِيدٌ (ابراہیم: ۷)

”اور جب کہ تمہارے رب نے اعلان کر دیا اگر تم شکر کرو گے تو میں تمہیں اور دوں گا اور اگر تم نے ناشکری کی تو بے شک میرا عذاب بھی بہت شدید ہے۔“

گویا شکر کرنا انسان ہی کے لیے باعثِ خیر و برکت ہے۔ اس سے اللہ کی شان یا قدرت میں کوئی اضافہ نہیں ہوتا۔

آیت ۱۳

حضرت لقمان کی اہم ترین نصیحت

حضرت لقمان نے اپنے بیٹے کو وعظ و نصیحت کرتے ہوئے تلقین کی کہ اللہ کے ساتھ کسی کو بھی شرکیک نہ کیا جائے۔ نہ کوئی اس قابل ہے کہ اُسے اونچا کر کے اللہ کے برابر کر دیا جائے اور نہ

ہی اللہ میں ایسی کوئی کی ہے کہ اُسے نیچے کر کے مخلوق کے برابر قرار دیا جائے۔ بلاشبہ سب سے بڑا ظلم اور نا انصافی یہ ہے کہ اللہ کے ساتھ اُس کی مخلوقات میں سے کسی کو برابر کر دیا جائے۔ اللہ ہمیں اس ظلم سے محفوظ فرمائے آمین!

آیات ۱۳ تا ۱۵

والدین کے بارے حکیمانہ وصیت

ان آیات میں اللہ نے انسان کو والدین کے ساتھ حسنِ سلوک کی وصیت فرمائی۔ خاص طور پر ماں کی عظمت سے آگاہ کیا جو بڑی تکلیف برداشت کر کے بچہ کا حمل اٹھاتی ہے، اُسے جنم دیتی ہے اور دوسال تک دودھ پلانے کی مشقت سے گزرتی ہے۔ البتہ اگر والدین انسان کو شرک کا حکم دیں تو ان کی بات نہیں ماننی چاہیے۔ شریعت کا اصول ہے:

لَا طَاعَةٌ لِّمَخْلُوقٍ فِي مَعْصِيَةِ الْخَالِقِ (ابوداؤد)

”مخلوقات میں سے کسی کی اطاعت جائز نہیں اگر اس سے خالق کی نافرمانی ہو۔“
البتہ دنیا میں والدین کے ساتھ حسنِ سلوک برقرار رکھنا ہے۔ آخرت میں ہر انسان اور اُس کے والدین اللہ کے سامنے پیش ہوں گے۔ وہاں فیصلہ کر دیا جائے گا کہ کون حق پر تھا اور کون گمراہ تھا؟

آیات ۱۶ تا ۱۹

حضرت اقمان کی حکیمانہ نصیحتیں

ان آیات میں حضرت اقمان کی اپنے بیٹے کے لیے ۹ حکیمانہ نصیحتوں کا ذکر ہے:

- یاد رکھو اعمال کا نتیجہ ظاہر ہو کر رہے گا۔ یہ آخرت کے قائم ہونے کی طرف اشارہ ہے کیونکہ دنیا میں یہ نتیجہ سامنے نہیں آتا۔ البتہ ضمیر کا نیکی پر شاباش دینا اور برائی پر خلش پیدا کرنا اس بات کا ثبوت ہے کہ اعمال انسانی کا بدلہ مل کر رہے گا۔

از مکافاتِ عمل غافل مشو
گندم از گندم بروید جو ز جو

- ii- نماز کے ذریعہ اللہ سے لوگائے رکھو۔
- iii- نیکی کا حکم دو۔
- iv- برائی سے روکو۔
- v- برائی سے روکنے پر لوگوں کی طرف سے جو رِ عَلْ مل آئے اُس کو برداشت کر کے حق کی تبلیغ جاری رکھو۔
- vi- لوگوں کے سامنے اپنی بڑائی کا اظہار نہ کرو اور نہ ہی لوگوں کو حقیر سمجھو۔
- vii- زمین پر اکٹھ کرنے چلو۔
- viii- چال میں میانہ روی اختیار کرو۔
- ix- اپنی آواز کو پست رکھو اور بلند آواز سے لوگوں پر غالب آنے کی کوشش نہ کرو۔

آیات ۲۰ تا ۲۳

اللہ کے احسانات اور بندوں کے دو کردار

- یہ آیات آگاہ کر رہی ہیں کہ اللہ نے کائنات کی ہر شے انسانوں کی خدمت میں لگادی ہے۔ اُس نے انسانوں پر مادی عنایات بھی کی ہیں اور باطنی نعمتوں کے ذریعہ اُن کے دلوں کی تسکین کا سامان بھی کیا ہے۔ البتہ انسانوں کی طرف سے دو کردار سامنے آ رہے ہیں:
- ا- پہلا کردار اُن بد نصیبوں کا ہے جو اللہ کی ہدایات کے بارے میں شکوک شبہات کا اظہار کرتے ہیں۔ اللہ کے کلام کی پیروی کے بجائے آباء و اجداد کے عقیدے اور رسومات کو ترجیح دیتے ہیں۔ ایسے لوگوں کو چند روز کی مهلت دی جا رہی ہے۔ اگر باز نہ آئے تو سخت عذاب میں مبتلا کر دیئے جائیں گے۔
- ii- دوسرا کردار اُن نیک بندوں کا ہے جو اپنا سر تسلیم اللہ کے احکام کے سامنے ختم کر چکے ہیں۔ وہ اللہ کی رضا کے لیے نیکیوں پر کار بند ہیں۔ ایسے لوگ عنقریب لازوال نعمتوں سے فیض یاب ہوں گے۔

آیات ۲۵ تا ۳۰

عظمتِ باری تعالیٰ

ان آیات میں اللہ سبحانہ، تعالیٰ کی بلند شان کے حسب ذیل مظاہر بیان کئے گئے ہیں:

- اللہ ہی تمام آسمانوں اور زمین کا خالق ہے اور ان دونوں میں اللہ کی حمد و ثناء مسلسل جاری ہے۔
- کائنات کی ہرشے اللہ ہی کے اختیار میں ہے۔ ہرشے اُس کی محتاج ہے لیکن وہ کسی کا محتاج نہیں۔
- iii- زمین کے تمام درخت اگر قلم بنادیئے جائیں اور زمین پر موجود سمندروں جیسے سات سمندر سیاہی بنادیئے جائیں تو یہ قلم گھس جائیں گے اور سیاہی ختم ہو جائے گی لیکن اللہ کے کلمات کا بیان مکمل نہ ہوگا۔ اللہ کی مخلوقات پہلی بار اُس کے کلمہ سکن سے وجود میں آتی ہے، یہ مخلوقات مسلسل دریافت ہو رہی ہیں لہذا ممکن نہیں کہ ان کلمات کو شمار کیا جاسکے یا ضبط تحریر میں لایا جاسکے، بقول اقبال:

یہ کائنات ابھی ناتمام ہے شاید
کہ آرہی ہے دم دم صدائے کن فیکون

- v- تمام انسانوں کو دوبارہ زندہ کرنا اللہ کے لیے ایسا ہی ہے جیسے کسی ایک انسان کو زندہ کرنا۔
- vi- اللہ ہی ہے جورات اور دن کا نظام چلا رہا ہے۔
- vi- اللہ ہی نے سورج اور چاند کی گردش کے لیے ایک ضابطہ مقرر کر دیا ہے اور یہ گردش ایک طے شدہ مدت تک تسلسل سے جاری رہے گی۔
- vii- بے شک اللہ تمام انسانوں کے اعمال سے پوری طرح بخبر ہے۔ بلاشبہ کائنات کا اصل حق صرف اللہ ہے اور اللہ کے سواد گیر معبود من گھڑت اور باطل ہیں۔

آیات ۳۱ تا ۳۲

اللہ کا احسان اور بندوں کی ناشکری

اللہ سبحانہ، تعالیٰ ہی ہے جو سمندروں میں کشتیوں کو بحفاظت چلاتا ہے تاکہ انسان اپنی تجارتی و

دیگر سرگرمیاں انجام دے سکیں۔ پھر جب کبھی کسی طوفان کے آنے کی صورت میں کشتی ڈولتی ہے تو بندے صرف اللہ ہی کو مدد کے لیے پکارتے ہیں۔ البتہ جب اللہ انہیں حفاظت کے ساتھ خشکی پر لے آتا ہے تو سوائے چند کے اکثر اُسے خود ساختہ معبودوں کا احسان قرار دیتے ہیں۔ ایسے لوگ بلاشبہ پر لے درجے کے جھوٹے اور ناشکرے ہیں۔

آیت ۳۳

ڈرو یوم حساب سے!

اس آیت میں بڑے جلالی اسلوب میں لوگوں کو اللہ سے اور آخرت کے دن ہونے والے حساب کتاب کے احساس سے ڈرنے کا حکم دیا گیا۔ ایک ایسا دن جس میں باپ بیٹے کے کام نہ آئے گا اور نہ ہی بیٹا باپ کو بچا سکے گا۔ اس دن کا آنا نقیض ہے۔ ہر انسان کو چونکہ نہنا چاہیے کہ کہیں دنیا کی زندگی اور یہاں کی سہولیات و آسائشات کا حصول اُسے غافل نہ کر دے۔ پھر یوں نہ ہو کہ شیطان اُسے اللہ کی رحمت کا سہارا دے کر گناہوں پر آمادہ کر دے۔ بلاشبہ اللہ کی رحمت بڑی وسیع ہے مگر یاد رکھنا چاہیے کہ اُس کی پکڑ بھی بہت سخت ہے:

نَبِيٌّ ءِ عِبَادِيٌّ أَنِّي أَنَا الْغَفُورُ الرَّحِيمُ ﴿٤٦﴾ وَ أَنَّ عَذَابِيٌّ هُوَ الْعَذَابُ

الْأَلِيمُ ﴿٤٧﴾ (الجبر: ۴۶، ۴۷)

”اے نبی ﷺ! آپ میرے بندوں کو بتا دیجیے، کہ میں بلاشبہ بہت بخشنے والا اور رحم کرنے والا ہوں (لیکن) جو میرا عذاب ہے وہ بھی در دن اک عذاب ہے۔“

اللہ تھیں شیطان کے حملوں سے محفوظ فرمائے اور اللہ کی رحمت کی امید کے ساتھ ساتھ اُس کے عذاب سے ڈرتے رہنے کی بھی توفیق عطا فرمائے۔ آمین!

آیت ۳۴

پانچ باتوں کا علم صرف اللہ کو ہے

یہ آیت آگاہ کر رہی ہے کہ پانچ باتوں کا علم صرف اللہ ہی جانتا ہے:
۱۔ قیامت کب واقع ہوگی؟

- ii- بارش کب، کہاں اور کتنی نازل ہوگی۔
- iii- ماں کے رحم میں کیا ہے یعنی لڑکا یا لڑکی، نیک یا بد، ذہین یا کند ذہن وغیرہ۔
- iv- کوئی انسان آنے والے روز کیا سرگرمیاں انجام دے گا؟
- v- کسی انسان کی موت کس جگہ واقع ہوگی؟

سورہ سجدة

وہ سورہ مبارکہ جس سے نبی اکرم ﷺ کو خاص شغف تھا

سنن دارمی میں حضرت جابرؓ سے روایت ہے:

کَانَ النَّبِيُّ صَلَّى اللَّهُ عَلَيْهِ وَاٰلِهٖ وَسَلَّمَ لَا يَنَامُ حَتَّىٰ يَقْرَأَ (الْمَتَنْزِيلُ) السَّجْدَةَ وَ (تَبَارَكَ)
”نبی اکرم ﷺ رات کو نہیں سوتے تھے جب تک سورہ سجدة اور سورہ ملک کی تلاوت نہ کر لیں“۔

☆ آیات کا تجزیہ:

عظمتِ قرآن - آیات اتا ۳

عظمتِ باری تعالیٰ - آیات اتا ۹

مجرموں کا کردار اور انجام - آیات اتا ۱۳

مومنوں کا کردار اور انجام - آیات اتا ۱۷

مومن اور فاسق برابر نہیں ہیں - آیات اتا ۲۰

قوموں پر عذاب - آیات اتا ۲۲

تورات اور حاملین تورات کی تحسین - آیات اتا ۲۵

مضمائیں عبرت و موعظت - آیات اتا ۳۰

آیات اتا ۳

عظمتِ قرآن

إن آيات میں اعلان کیا گیا کہ بلاشبہ قرآن حکیم اللہ تعالیٰ کی نازل کردہ کتاب ہے۔ یہ کسی

انسان کا بنایا ہوا کلام نہیں بلکہ اللہ کی طرف سے حق ہے۔ اس کے نزول کا مقصد یہ ہے کہ نبی اکرم ﷺ نفیس اُن اہلِ عرب کو اللہ کا پیغام پہنچاویں جن کے پاس حضرت اسماعیلؑ کے بعد ڈھائی ہزار برس سے کوئی رسول نہیں آیا۔ ممکن ہے کہ وہ اس قرآن کی تعلیمات سے سیدھی راہ کی ہدایت حاصل کریں۔

آیات ۲ تا ۹

عظمتِ باری تعالیٰ

یہ آیات عظمتِ باری تعالیٰ کے دریجِ ذیل گوشے بیان کر رہی ہیں:

- اللہ نے چھ مرحل میں تمام آسمان، زمین اور ان کے درمیان کی کائنات تخلیق فرمائی۔
- ii- کائنات کا پورا نظام اللہ ہی چلا رہا ہے۔
- iii- انسانوں کے لیے اللہ کے سوا کوئی مددگار و مرشد کشنا نہیں۔
- iv- زمین پر انجام پانے والے تمام امور کی منصوبہ بندی اللہ ہی کرتا ہے۔
- v- اللہ نے ہر شے کو بہت عمدہ بنایا اور انسانوں کو تو خاص طور پر یہ تین ساخت میں پیدا کیا۔ اُس کی تخلیق کی ابتداء گارے سے کی اور پھر نطفہ سے اُس کی نسل کو جاری رکھا۔ اُس کے خاکی وجود میں اپنی روح ڈال کر اُسے عظموں سے مالا مال کر دیا۔

ہے ذوقِ تجلی بھی اسی خاک میں پہاڑ

غافل تو زرا صاحبِ ادرأک نہیں ہے

پھرہر انسان کو سمجھو، بوجھ اور عقل دیتا کہ وہ اپنے حوالے سے نفع و نقصان اور خیر و شر کا فیصلہ کر سکے۔

آیات ۱۰ تا ۱۱

طنزیہ اعتراض..... غضبناک جواب

کفار اعتراض کرتے تھے کہ کیسے ممکن ہے کہ جب ہم مرنے کے بعد مٹی میں گل سڑ جائیں تو ہمیں دوبارہ زندہ کیا جاسکے۔ جواب دیا گیا کہ یہ اللہ کے سامنے حاضر ہو کر اپنے سیاہ اعمال کا جواب دینا نہیں چاہتے۔ انہیں پسند ہو یا نہ ہو، حقیقت یہ ہے کہ موت کے فرشتے کو حکم دے دیا گیا ہے کہ وہ کب کس کو موت سے دوچار کرے گا۔ پھر کوئی چاہے یا نہ چاہے اُسے اللہ کی بارگاہ

میں حاضر ہو کر اپنے اعمال کا حساب دینا پڑے گا۔

آیات ۱۲ تا ۱۳

مجرموں کا روزِ قیامت برانجام

روزِ قیامت مجرم اللہ کے سامنے سر جھکا کر گھٹنوں کے بل گرے ہوئے ہوں گے۔ فریاد کریں گے کہ ہمیں دوبارہ دنیا میں بھیج کر اپنی اصلاح کا ایک موقع دے دیا جائے۔ اللہ کی طرف سے جواب دیا جائے گا کہ اب تو اصل حقائق تم نے دیکھ لیے ہیں۔ اس کے بعد تو ہر شخص ایمان لے آئے گا۔ اصل ایمان تو دنیا میں رہتے ہوئے غیب کے ساتھ یعنی بن دیکھے مطلوب تھا۔ اب واپسی کی کوئی راہ نہیں۔ دنیا میں تم نے آج کے دن کے حساب کتاب کی تیاری سے غفلت بر تی۔ اب اس غفلت کے نتیجے اور اپنے سیاہ اعمال کے بد لے میں ہمیشہ ہمیشہ کے عذاب کا مزاچھنے کے لئے تیار ہو جاؤ۔

آیات ۱۴ تا ۱۷

مومنوں کا طرزِ عمل اور حسین انعام

یہ آیات مومنوں کے پاکیزہ کردار کا نقش واضح کر رہی ہیں:

- جب انہیں اللہ کے احکام کی یاد دہانی کرائی جاتی ہے تو وہ فوراً سرتسلیم خم کر دیتے ہیں۔
 - وہ اللہ کی تسبیح اور حمد کا مسلسل اہتمام کرتے ہیں۔
 - وہ هر قسم کے تکبر اور بڑائی سے اجتناب کرتے ہیں۔
 - وہ راتوں کو اٹھ کر بارگاہِ الٰہی میں سجدہ ریز ہوتے ہیں، اللہ کے خوف اور اُس سے امید کے احساسات کے ساتھ گڑگڑاتے ہوئے دعا میں کرتے ہیں۔
 - اللہ نے انہیں جو بھی رزق دیا ہے، اُس میں سے اللہ کی راہ میں خرچ کرتے رہتے ہیں۔
- اللہ ان کے اعمال کے بد لے میں ایسی نعمتیں عطا فرمائے گا جس کا اس دنیا میں تصور ممکن ہی نہیں۔ حدیث قدسی ہے:

فَاللَّهُ تَعَالَى أَعْدَدَ لِعِبَادِي الصَّلِحِينَ مَا لَا يَعْلَمُ رَأْتُ وَلَا أُذْنُ سَمِعْتُ

وَلَاَخْطَرَ عَلَیٰ قَلْبَ بَشِّرٍ وَأَفْرَءٍ وَإِنْ شِئْتُمْ فَلَا تَعْلَمُ نَفْسٌ مَا أُخْفِيَ لَهُمْ مِنْ
قُرْءَةً أَعْيُنٍ (بخاری، مسلم)

”اللہ تعالیٰ فرماتا ہے کہ میں نے اپنے نیک بندوں کے لئے وہ نعمتیں تیار کی ہیں جنہیں نہ کسی آنکھ نے دیکھا، نہ کسی کان نے اُن کا ذکر سنایا اور نہ ہی کسی دل پر اُن کا خیال گزرا، اگر تم چاہو تو پڑھلو فَلَا تَعْلَمُ نَفْسٌ مَا أُخْفِيَ لَهُمْ مِنْ قُرْءَةً أَعْيُنٍ انسان نہیں جانتے کہ اُن کے لیے آنکھوں کی کیسی ٹھنڈک پوشیدہ رکھی گئی ہے (سورہ سجدہ آیت ۱۷)۔“

آیات ۱۸ تا ۲۰

مومن اور فاسق برابر نہیں ہو سکتے

یہ آیات واضح کر رہی ہیں کہ اللہ کے فرمان ببردار اور نافرمان بندے برابر نہیں ہو سکتے۔ شیطان یہ دھوکہ دیتا ہے کہ اللہ بہت غفور و حیرم ہے اور وہ سب کو بخش دے گا۔ گویا اللہ کے احکام پر عمل کرنا یا نہ کرنا برابر ہے۔ نہیں! جو لوگ ایمان لا کر نیک اعمال کریں گے اُن کے لیے ٹھکانہ بیمیش کی جنت ہے۔ اس کے برعکس جو لوگ اللہ کے احکام کو توڑتے ہیں اُن کا ٹھکانہ جہنم کی دکتی ہوئی آگ ہے۔ وہ جب بھی آگ سے نکلنے کی کوشش کریں گے دوبارہ اُس میں دھکیل دیے جائیں گے۔ اُنہیں کہا جائے گا کہ آگ کے اُس عذاب کا مزاوجہ تم جھٹلاتے رہے تھے۔

آیات ۲۱ تا ۲۲

بڑے عذاب سے پہلے چھوٹے عذاب آتے ہیں

ان آیات میں آگاہ کیا گیا کہ اللہ نافرمان قوموں پر بڑے عذاب سے پہلے چھوٹے چھوٹے عذاب بھیختا ہے۔ حکمت یہ ہوتی ہے کہ شاید لوگ چھوٹے عذاب سے لرز جائیں۔ اپنے گناہوں کا اعتراف کریں اور توبہ کر کے اپنی اصلاح کر لیں۔ البتہ ایسے لوگ سب سے بڑے ظالم ہیں جو نہ چھوٹے عذابوں سے کوئی سبق لیں اور نہ ہی قرآن کے ذریعہ کی جانے والی یادو ہانی سے اصلاح پر آمادہ ہوں۔ یہ لوگ بڑے مجرم ہیں اور اللہ ان مجرموں سے انقام ضرور لے گا۔

آیات ۲۳ تا ۲۵

امامت کا اعزاز کے حاصل ہوتا ہے؟

بلاشبہ اللہ ہی نے حضرت موسیٰؑ کو کتاب عطا فرمائی۔ یہ کتاب بنی اسرائیل کے لیے ہدایت تھی۔ بنی اسرائیل میں سے اللہ نے کچھ سعادت مندوں کو امامت کے منصب پر فائز کیا۔ انہیں یہ سعادت اس لیے ملی کہ :

- انہوں نے صبر کیا۔ وہ باصلاحیت تھے اور دنیا میں تو نانیاں لگا کر مال و جائیداد جمع کر سکتے تھے، لیکن انہوں نے اللہ کی کتاب کی خدمت کو دنیا کی آسانیوں پر ترجیح دی۔ صبر عن الدنیا کر کے اپنے اوقات اللہ کی کتاب کے سکھنے اور سکھانے کے لیے وقف کر دیئے۔
- ii- انہیں اللہ کی آیات کے حوالے سے یقین تھا کہ وہی سب سے بڑا خزانہ ہیں۔ **هُوَ خَيْرٌ**
مِمَّا يَجْمَعُونَ کے مصدق اللہ کی آیات کا فہم اور ان سے ملنے والی ہدایت مادی مال و اسباب سے بدر جہا بہتر ہے۔ ہدایت ہے تو ہرنہت نعمت ہے۔ ہدایت نہیں تو بظاہر جو شے نعمت نظر آ رہی ہے وہ روزِ قیامت حساب کتاب کے وقت زحمت بن جائے گی۔ مذکورہ بالا صفات کی وجہ سے انہیں منصب امامت ملا۔ اس طرح لوگوں کی مختلف امور کے حوالے سے رہنمائی کا اعزاز ملا اور یہ عمل صدقہ جاریہ کی صورت اختیار کر گیا۔ اللہ ہمیں بھی مذکورہ بالا صفات عطا فرمائے اور قرآن کی خدمت کے لیے قبول فرمائے۔ آمین!

آیات ۲۶ تا ۲۷

دعوت غور و فکر

ان آیات میں دو اعتبارات سے غور و فکر کرنے اور حق کو قبول کرنے کی دعوت دی جا رہی ہے:

- اپنی میں کتنی ہی نافرمان قوموں کو اللہ نے ہلاک کیا۔ ان کی بستیوں کے کھنڈرات آج عبرت کی تصویر بنے ہوئے ہیں۔ کیا لوگ ان کے انجام پر غور و فکر کر کے سیدھی راہ کی طرف نہیں آئیں گے۔
- ii- اللہ بخربز میں کی طرف پانی بہا کر لے آتا ہے۔ پھر اس زمین سے الیسی باتات اُگتی

ہیں جو انسانوں اور اُن کے جانوروں، دونوں کے لیے غذا کا ذریعہ نہیں ہیں۔ کیا ایسی کارگری کوئی اور دکھا سکتا ہے، یا غذا کی ایسی نعمت کوئی اور فراہم کر سکتا ہے؟ کیا طرح طرح کے فائدے پہنچانے والے بے شمار جانوروں کی پروش کا اہتمام کوئی اور کر سکتا ہے؟ بلاشبہ اللہ کے سوایہ لطف و کرم کسی اور کے بس کی بات نہیں۔ پھر جو اللہ مردہ زمین کو زندہ کر سکتا ہے کیا وہ انسانوں کو دوبارہ زندہ کرنے پر قادر نہیں؟ کیوں نہیں! وہ تو ہر چیز پر قدرت رکھتا ہے اور جو چاہے سو کر سکتا ہے۔

اللہ ہمیں غور و فکر کرنے اور حق تک پہنچنے کی توفیق عطا فرمائے۔ آمین!

آیات ۲۸ تا ۳۰

طنزیہ سوال و سیاہی جواب

کفار اپنے من گھڑت تصورات کی گمراہی کو چھپانے کے لیے حق کی دعوت پر اعتراضات کرتے تھے۔ بار بار کہتے تھے کہ اگر مسلمان آخرت کا تصور دینے میں سچے ہیں تو بتائیں کہ آخرت یعنی فیصلہ کا دن کب آئے گا؟ جواب دیا گیا کہ فیصلے کے روز کافروں کو ان کا ایمان لانا فائدہ نہ دے گا اور نہ ہی انہیں کوئی مہلت دی جائے گی۔ نبی اکرم ﷺ کو تلقین کی گئی کہ وہ ان اعتراض کرنے والوں کو زیادہ اہمیت نہ دیں۔ وہ حق کو قبول کرنے کے بجائے فیصلہ کا انتظار کر رہے ہیں۔ تو اے نبی ﷺ آپ بھی ان کی رسوائی کا منظر سامنے آنے کا انتظار کیجیے۔

سورہ الحزاب

اہم معاشرتی احکام

اس سورہ مبارکہ میں انتہائی اہم معاشرتی احکام بیان کیے گئے ہیں جنہوں نے اسلامی معاشرے پر دورس ننانجی مرتب کیے اور اُسے دیگر معاشروں سے بالکل جدا کر دیا۔

☆ آیات کا تجزیہ:

نبی اکرم ﷺ کو احکام شریعت پر ڈٹے رہنے کی تلقین

- آیات اتا ۳

احکام شریعت

- آیات ۲ تا ۶

- | | |
|---|-----------------|
| انبیاء سے عہد اور اس کا نتیجہ | - آیات ۷ تا ۸ |
| غزوہ احزاب پر بھر پور بصرہ | - آیات ۹ تا ۲۵ |
| غزوہ بنو قریظہ پر اجماعی تبصرہ | - آیات ۲۶ تا ۲۷ |
| دنیا پرستی کی زور دار مذمت | - آیات ۲۸ تا ۲۹ |
| خواتین کے لیے اہم ہدایات | - آیات ۳۰ تا ۳۲ |
| اللہ کے محبوب بندوں اور بندیوں کے اوصاف | - آیات ۳۴ تا ۳۶ |
| نبی اکرم ﷺ اور مومنوں کے لیے اہم ہدایات | - آیات ۳۷ تا ۴۹ |
| نبی اکرم ﷺ کے لیے رعایتی احکام | - آیات ۵۰ تا ۵۲ |
| حکمِ جواب | - آیات ۵۳ تا ۵۵ |
| عظمتِ مصطفیٰ ﷺ | - آیات ۵۶ تا ۵۸ |
| چہرے کے پردے کا حکم | - آیت ۵۹ |
| گستاخانِ رسول ﷺ پر غیظ و غضب | - آیات ۶۰ تا ۶۸ |
| مومنوں کے لیے ہدایات | - آیات ۶۹ تا ۷۱ |
| انسانوں پر ایک امانت کی ذمہ داری | - آیات ۷۲ تا ۷۴ |

آیات اقا ۳

جلالی اسلوب میں احکامِ شریعت پر عمل کا حکم

سورہ احزاب میں ایسے احکام دیے گئے جو اُس وقت کے معاشرے کے لیے انتہائی سخت تھے۔ کفار و منافقین کے لیے انہیں برداشت کرنا کافی مشکل تھا اور ان کی طرف سے شدید مخالفت کا اندیشہ تھا۔ ایسے میں نبی اکرم ﷺ کو جلالی اسلوب میں تلقین کی گئی کہ آپ ﷺ احکامِ شریعت پر ڈٹے رہیں۔ کفار و منافقین کے دباؤ کو قبول نہ کریں اور اللہ پر مکمل توکل و بھروسہ کریں۔ اللہ آپ ﷺ کا حامی و ناصر ہو گا۔

آیات ۳ تا ۵

دو سخت احکامِ شریعت

ان آیات میں اُس وقت کے معاشرہ کے اعتبار سے دو سخت احکام دیے گئے:

- ظہار کی کوئی حیثیت نہیں۔ ظہار سے مراد یہ ہے کہ ایک شخص قسم کھائے کہ میری بیوی مجھ پر اسی طرح حرام ہے جیسے میری ماں۔ جو شخص یہ قسم کھالیتا تھا اب اُس کے لیے زندگی بھر بیوی سے تعلق منوع ہو جاتا تھا۔ اللہ نے فرمایا کہ ہر فرد کی ماں صرف وہ ہے جس نے اُسے جنم دیا ہے۔ بیوی کو ماں کہنے سے نہ وہ ماں بن جاتی ہے اور نہ ہی اُس سے تعلق منوع ہوتا ہے۔ ظہار کرنے والا کفارہ ادا کر کے بیوی کے ساتھ تعلق قائم کر سکتا ہے۔
- ii- منه بولے بیٹی کی کوئی حیثیت نہیں۔ ہر فرد کو اُس کے اصل والد کی طرف منسوب کرو۔ والد کا علم نہ ہو تو وہ دینی اعتبار سے تمہارا بھائی ہے۔ کسی شخص کا نسب تبدیل کرنا یعنی اُسے حقیقی والد کے بجائے کسی اور کا بیٹا قرار دینا گناہ کبیر ہے۔ ارشادِ بنوی علیہ السلام ہے:

مَنِ ادْعَى إِلَىٰ غَيْرِ أَبِيهِ وَهُوَ يَعْلَمُ أَنَّهُ غَيْرُ أَبِيهِ فَالْجَنَّةُ عَلَيْهِ حَرَامٌ
”جس نے اپنے آپ کو اپنے باپ کے سوا کسی اور کا بیٹا کہا، حالانکہ وہ جانتا ہو کہ وہ شخص اس کا باپ نہیں ہے، اُس پر جنت حرام ہے۔“ (بخاری، مسلم، ابو داؤد)

آیت ۶

نبی علیہ السلام مونوں سے اُن کی جانوں سے بڑھ کر ہیں
اس آیت میں مونوں کے لئے مقامِ مصطفیٰ علیہ السلام کو واضح کیا گیا۔ مون کامل وہی ہے جس کے لیے نبی اکرم علیہ السلام کی ذات نہ صرف تمام انسانوں بلکہ اپنی ذات سے بھی بڑھ کر ہو۔ ارشادِ بنوی علیہ السلام ہے:

لَا يُؤْمِنُ عَبْدٌ حَتَّىٰ أَكُونَ أَحَبَّ إِلَيْهِ مِنْ نَفْسِهِ، وَأَهْلِيُّ أَحَبَّ إِلَيْهِ مِنْ أَهْلِهِ،
وَذَاتِي أَحَبَّ إِلَيْهِ مِنْ ذَاتِهِ (المجمع الکبیر للطبرانی)

”ایک بندہ، مون نہیں ہو سکتا، جب تک اُسے میں محبوب نہ ہو جاؤں اپنے آپ سے

اور میرے گھروالے اُس کے گھروالوں سے اور میری ذات اُس کی اپنی ذات سے۔“
نبی ﷺ کی ناموس کی حرمت پر جان قربان کر دینے کی آرزو دراصل ایک مومن کے سچ ہونے کا ثبوت ہے۔ اسی طرح نبی اکرم ﷺ کی ازواج مطہراتؓ مونوں کے لیے ماں ہونے کا قدس رکھتی ہیں۔ ان مقدس ہستیوں کے علاوہ شریعت نے وراشت کے احکام کے حوالے سے مسلمان رجی رشته داروں کو اولیت دی ہے۔ البتہ اس وقت یہ اولیت صرف ان رشته داروں کے لیے تھی جو نہ صرف مسلمان ہوں بلکہ بھرت کر کے مدینہ بھی آگئے ہوں۔ ان کے علاوہ باقی مسلمانوں سے حسن سلوک کی کوئی بھی صورت اختیار کی جا سکتی ہے۔

آیات ۷ تا ۸

انبیاء سے خصوصی عہد

ان آیات میں انبیاء کرام کی ارواح سے ایک عہد خصوصی لینے کا ذکر ہے۔ یہ عہد بھی ازل میں اُسی وقت لیا گیا جب تمام ارواح انسانیہ سے عہد الاست لیا گیا تھا۔ یہ عہد خصوصی تمام انبیاء سے نبوت و رسالت کے فرائض ادا کرنے، غلبہ دین کے لیے جدوجہد کرنے اور باہم ایک دوسرے کی تصدیق اور مدد کرنے کا عہد تھا۔ ایک روایت میں یہ بھی ہے کہ اس عہد میں یہ بھی شامل تھا کہ حضرت محمد ﷺ کے رسول ہیں اور ان کے بعد کوئی نبی نہیں ہوگا۔ اب جو اُمتی اپنے نبی کے عہد کا پاس کرے گا اُسے اجر دیا جائے گا۔ جس اُمتی نے اپنے نبی کے عہد سے بے وفائی کی اُسے المناک عذاب سے دوچار کیا جائے گا۔

ان آیات میں اللہ نے انبیاء میں سے خاص طور پر پانچ جلیل القدر رسولوںؓ کا ذکر کیا ہے۔ ترتیب زمانی کے اعتبار سے یہ رسول ہیں حضرت نوحؐ، حضرت ابراہیمؑ، حضرت موسیؑ، حضرت عیسیؑ اور نبی اکرم ﷺ۔ یہ وہ رسول ہیں جنہیں اللہ نے خاص طوراً قائمت دین کے لیے جدوجہد کرنے کا حکم دیا تھا:

شَرَعَ لَكُمْ مِّنَ الدِّينِ مَا وَصَّيَ بِهِ نُوحًا وَالَّذِي أُوحِيَ إِلَيْكَ وَمَا وَصَّيْتَ بِهِ
إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا فِيهِ (سورہ شوریٰ آیت ۱۳)

”تمہارے لئے اللہ نے دین کے حوالے سے وہی چیز طے کر دی ہے جس کی اُس نے وصیت کی تھی نوحؑ کو اور جس کی وحی کی ہے اے نبیؐ ہم نے آپؐ کو اور جس کی وصیت ہم نے کی تھی ابراہیمؑ، موسیؑ اور عیسیؑ کو کہ دین کو قائم کرو اور اس معاملے میں تفرقے میں مت پڑو۔“

آیات ۹ تا ۱۱

غزوہ احزاب پر اجمالی تبصرہ

یہ آیات غزوہ احزاب کی مختصر داستان بیان کر رہی ہیں۔ اس غزوہ میں ہر طرف سے کفار نے یلغار کی اور آکر مدینہ کو گھیر لیا۔ کفار کی تعداد دس ہزار تھی۔ وہ بھرپور تیاری سے آئے تھے اور پوری طرح جنگی ساز و سامان سے لیس تھے۔ مدینہ میں داخل ہونے کا راستہ صرف ایک سمت تھا۔ اس سمت میں مسلمانوں نے تحفظ کے لیے خندق کھود لی تھی۔ کفار خندق کو عبور کرنے کی پوری کوشش کر رہے تھے۔ اس صورت حال میں مسلمانوں پر شدید خوف طاری ہوا اور ڈر کے مارے اُن کے دل اچھل اچھل کر حلق تک پہنچ رہے تھے۔ یہ کیفیت پورے ایک ماہ تک جاری رہی۔ پھر اللہ کی مدد آگئی۔ تیز ہواں اور فرشتوں کے ذریعہ کفار کے خیمے اکھاڑ دیے گئے۔ دیکھیں الٹ دی گئیں اور چولہوں کی آگ خیموں کو جلانے لگی۔ وہ بھاگنے پر مجبور ہو گئے۔ پس اللہ کی مدد سے اہل ایمان، کفار کے ناپاک ارادوں اور سازشوں کے شر سے محفوظ رہے۔

آیات ۱۲ تا ۱۵

غزوہ احزاب میں منافقوں کا طرزِ عمل

غزوہ احزاب کے موقع پر جب کفار نے مدینہ کا محاصرہ کر لیا تو منافقین کے باطن میں پوشیدہ اسلام دشمنی، رسول اللہ ﷺ سے بعض اور بزرگی ظاہر ہو گئی۔ وہ ایسی باتیں کر رہے تھے جن سے مسلمانوں پر مایوسی طاری ہوا اور اُن کے حوصلے پست ہو جائیں۔ وہ برس عالم کہنے لگے کہ ہمیں روم، ایران اور یمن پر فتح کے خواب دکھائے گئے تھے جبکہ آج ہم رفع حاجت کے لیے گھر سے باہر نہیں جاسکتے۔ نبیؐ اکرم ﷺ کا حکم تھا کہ تمام مومنین خندق کے قریب قریب مورچوں میں رہیں اور کفار کی خندق عبور کرنے کی کوششوں کو تیر اندازی سے ناکام کر

دیں۔ منافقین اس کے عکس مشورہ دے رہے تھے کہ جاؤ گھروں میں اور اپنی موت کا انتظار کرو۔ کسی بھی وقت کفار مدینہ میں داخل ہو کر تمہارا اصحاباً کر دیں گے۔ اگر واقعی کفار مدینہ میں داخل ہو جاتے اور ان سے مرتد ہونے کا مطالبہ کرتے تو منافقین مرتد ہونے میں دیر نہ لگاتے۔ حالانکہ وہ غزوہ اُحد کے بعد وعدہ کرچکے تھے کہ آئندہ بھی بھی دینی اسلام کے لیے قربانی پیش کرنے سے پچھے نہ ہٹیں گے۔ اللہ انہیں اس عہد شکنی کی سزا ضرور دے گا۔

آیات ۱۶ تا ۱۸

کیا محاذِ جنگ سے فرار، موت سے چالے گا

منافقین مخلص مومنوں کو مشورہ دیتے تھے کہ اپنی جان کی حفاظت کرو اور خندق کے قریب مبت جاؤ۔ اللہ نے فرمایا کہ کیا گھروں میں موت نہیں آ سکتی؟ کیا وہ گھروں میں جا کر اللہ کی پکڑ سے نج سکتے ہیں؟ موت تو ہر حال آنی ہے۔ اللہ کرے کہ یہ اُس کی راہ میں آجائے۔

اللہ کے رستے کی جو موت آئے مسیحا
اسکسیر یہی ایک دوا میرے لیے ہے

آیات ۱۹ تا ۲۰

منافقت کا سبب..... مال اور جان کی محبت

یہ آیات واضح کر رہی ہیں کہ منافقین کا اصل مرض مال اور جان سے محبت ہے۔ کوئی خطرہ کی نبتر آئے تو ان پر ایسا خوف طاری ہوتا ہے جیسا اُس شخص پر جوموت کے وقت آخری سانس لے رہا ہوتا ہے۔ اگر قیخ کی صورت پیدا ہو جائے تو وہ مالِ غنیمت پر ٹوٹ پڑتے ہیں۔ وہ کفار کے لشکروں کے ناکام لوٹنے کے باوجود ڈر رہے ہیں کہ کہیں وہ واپس نہ آ جائیں۔ ان کی خواہش تو یہ ہے کہ مدینہ سے دور کسی بستی میں چلے جائیں اور وہاں سے مسلمانوں اور کفار کے درمیان کشمکش کے بارے میں معلومات حاصل کرتے رہیں۔ اللہ ہمیں مال، جان اور ہر شے کی محبت کو واللہ اور اُس کے رسول ﷺ کی محبت پر قربان کرنے کی ہمت و سعادت عطا فرمائے۔ آمین!

آیت ۲۱

نبی اکرم ﷺ بہترین نمونہ ہیں

اس آیت میں رہنمائی دی گئی کہ اللہ کے رسول ﷺ کی ذات با برکت میں مونموں کے لیے بہترین نمونہ ہے۔ ایسے مومن جو اللہ کی رضا، آخرت کی فلاح اور ہر وقت حالتِ ذکر میں رہنا چاہتے ہوں۔ آپ واحد رسول ﷺ ہیں جن کی سیرت پوری طرح سے محفوظ اور قابلِ اتباع ہے۔ آپ ﷺ انفرادی اعتبار سے معاشرہ کے ہر کردار کے لیے نمونہ ہیں۔ ایک تاجر، داعی، امام مسجد، مدرس، مرتبی، سپہ سالار، قاضی، حکمران، غرض بظاہر متضاد حیثیتوں کے لیے بھی اسوہ ہیں۔ کوئی پیغمبر بے کسی کے عالم میں داعی تو ہیں لیکن حکمران نہیں۔ کسی کی زندگی میں غلبہ دین کی جدوجہد کے لیے تحریکی دور تو ہے لیکن غلبہ دین کے بعد اسلامی ریاست کی عملداری نہیں۔ اللہ کے رسول ﷺ ان تمام اعتبارات سے نمونہ ہیں۔ اسی طرح اجتماعی اعتبار سے آپ ﷺ نے بالکل انسانی سطح پر جدوجہد کر کے تاریخ انسانی کا عظیم ترین اور ہر اعتبار سے کامل انقلاب برپا کیا۔ اس جدوجہد میں مجزات کا عمل دخل نہ ہونے کے برابر ہے تاکہ بعد میں بھی لوگ آپ ﷺ کے اسوہ کی پیروی کر سکیں۔

آیات ۲۲ تا ۲۳

غزوہ احزاب کے موقع پر مونموں کا طرزِ عمل

جب سچے اہل ایمان نے دیکھا کہ کیل کائنے سے لیں کفار کے لشکر نے مدینہ کو گھیر لیا ہے تو وہ پکارا تھے کہ اسی کا وعدہ ہم سے اللہ اور اس کے رسول ﷺ نے کیا تھا یعنی:

وَلَبَّلُوْنَكُمْ بِشَيْءٍ مِّنَ الْخُوفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ

وَالثَّمَرَاتِ طَ وَبَشِّرِ الصَّابِرِينَ ﴿١٥٥﴾ (البقرة آیت ۱۵۵)

”اور ہم تمہیں لازماً آزمائیں گے کچھ خوف سے اور بھوک سے اور مالوں اور جانوں اور بچلوں (ننانگ) کے نقصان سے اور (ای نبی ﷺ) بشارت دیجیے صبر کرنے والوں کو۔“

اس صورت حال میں مونموں کے ایمان میں اور اضافہ ہوا۔ انہوں نے بڑی دلیری سے کفار کو

خندق عبور کرنے سے روکے رکھا۔ اس دوران چند صحابہؓ نے جام شہادت بھی نوش کیا اور باقی بھی یہ سعادت حاصل کرنے کیلئے بے چین تھے۔

و بالِ دوش ہے سر جسم ناتواں پہ مگر
اُٹھا رکھا ہے تیرے تختیر و سنان کے لیے

اللہ ان اہل ایمان کو ان کی سرفروشی کا بھرپور بدلہ عطا فرمائے گا۔ البتہ منافقین میں سے کچھ کو ان کے طریقہ عمل کی سزا دے گا اور کچھ کوتوبہ اور اصلاح کردار کی توفیق عطا فرمائے گا۔

آیت ۲۵

کفار کے لشکروں کی ذلت آمیزشکست

اس آیت میں کفار کے لشکروں کی ذلت آمیزشکست اور واپسی کا ذکر ہے۔ ان کی تمام تیاریاں، جنگی مصارف پر خرچ، جسمانی محنت و تکلیف اور مددینہ کے محاصرہ کی پورے ایک ماہ کی مشقت ضائع ہو گئی۔ ان کے ہاتھ کچھ نہ آیا اور وہ مایوسی و حرست کے ساتھ اپنے اپنے علاقوں کو لوٹ گئے۔ پھر جن بد نصیبوں نے تو نہیں کی، وہ اپنے نامہ اعمال کو مزید سیاہیوں سے بھر گئے۔

آیات ۲۶ تا ۲۷

بُونَقْرِيظَةَ كَيْ ذلت آمیز تباہی

یہود کے قبیلہ بُونَقْرِيظَةَ نے غزوہ خندق کے دوران میثاق مدینہ کو توڑ کر کفار کے لشکروں سے گھٹ جوڑ کرنے کی کوشش کی۔ جب صحابہؓ کرامؓ نے جا کر ان کو میثاق مدینہ کی یاد دہانی کرائی تو انہوں نے رسول اللہ ﷺ کی شانِ اقدس میں گستاخی کی۔ کفار کے لشکروں کی واپسی کے بعد اللہ نے مسلمانوں کو حکم دیا کہ بُونَقْرِيظَةَ کو ان کی عہد شکنی کی سزا دو۔ مسلمانوں نے ان کے قلعوں کو گھیر لیا۔ انہوں نے بُردی کا مظاہرہ کرتے ہوئے ہتھیار ڈال دیے اور حضرت سعد بن معاذؓ (رئیس اوس) کو فیصلہ کیلئے منصف بنانے کی درخواست کی۔ نبی کریم ﷺ نے یہ درخواست قبول کر لی۔ حضرت سعد بن معاذؓ نے تورات کی روشنی میں فیصلہ دیا کہ عہد شکنی کرنے والی قوم کے نام جوانوں کو قتل کر دو۔ بچوں، بوڑھوں اور عورتوں کو غلام بنالو۔ تمام املاک کو مال غیمت کے طور پر

قضیہ میں لے لو۔ اس فیصلہ پر عمل درآمد کیا گیا اور بونقیریظہ بدترین ذلت سے دوچار ہوئے۔

آیات ۲۸ تا ۲۹

نبی اکرم ﷺ کی دنیا سے بیزاری

غزوہ بنو قریظہ کے نتیجہ میں مسلمانوں کو بہت بڑی مقدار میں مال و دولت ملا اور مدینہ کے ہر گھر میں خوشامی آگئی۔ البتہ نبی اکرم ﷺ کے گھر میں اب بھی وہی فاقہ کشی، بغیر چراغ کے اندر ہیری راتیں اور فقر کا عالم رہا۔ ابھی چونکہ جواب کا حکم نہیں آیا تھا الہذا منافقین آپ ﷺ کے گھر پر آتے اور ازواجِ مطہراتؓ کے سامنے بڑے ہمدرد بن کرفقر کی صورت حال پر افسوس کرتے۔ ان میں دنیا کی آسائشوں کی کمی کے حوالے سے حضرت پیدا کرنے کی کوشش کرتے۔ انہیں ترغیب دیتے کہ وہ نبی اکرم ﷺ سے دنیوی سہولیات فراہم کرنے کا مطالبہ کریں۔ جب ازواج نے آپ ﷺ سے ایسا مطالبہ کیا تو آپ ﷺ کو اس پر شدید دلکھ ہوا۔ آپ ﷺ نے پورے ایک ماہ ازواجِ مطہراتؓ سے علیحدگی اختیار کئے رکھی۔ اس واقعہ کو سیرت میں واقعہ کایلہ کہا جاتا ہے۔ ایک ماہ کے بعد آپ ﷺ نے ازواج کے سامنے دو صورتیں رکھیں:

ا۔ ان کا مطالبہ پورا کرتے ہوئے انہیں مال و متعاد دے دیا جائے، البتہ پھر انہیں خوبصورتی کے ساتھ رخصت کر دیا جائے کیوں کہ نبی ﷺ کو ان دنیوی سہولیات سے کوئی رغبت نہیں۔

ii۔ وہ اگر اللہ، اُس کے رسول ﷺ اور آخرت کی طلب گار ہیں تو پھر نبی اکرم ﷺ کے ساتھ فقر کی اسی زندگی پر راضی رہیں۔

تمام ازواجِ مطہراتؓ نے دُوسری صورت کو بخوبی قبول فرمایا۔

آیات ۳۰ تا ۳۱

ازواجِ مطہراتؓ کا خصوصی معاملہ

ازواجِ مطہراتؓ پر اللہ کا خصوصی فضل تھا۔ اللہ نے انہیں اپنے حبیب ﷺ کی زوجیت میں آنے کا شرف عطا فرمایا اور براہ راست نبی اکرم ﷺ سے فیض حاصل کرنے کی سعادت

بخششی۔ البتہ معاملہ یہ ہے کہ ”جن کے رُتبے ہیں سوا ان کی سوامشکل ہے“۔ اگر از واجح مطہرات نے اپنے اس خصوصی مقام کا پاس نہ کیا تو ان کی کوتاہی پر اللہ کی طرف سے پکڑ باقی خواتین کے مقابلہ میں دوچند ہوگی۔ اسی طرح اگر انہوں نے اپنے خصوصی اعزاز کے شایان شان طرز مل اختیار کیا تو ان کو اجر بھی دگنا عطا کیا جائے گا اور بہترین رزق سے ان کا اکرم کیا جائے گا۔

قرآن پڑھا کرو

اقْرَءُوا الْقُرْآنَ فَإِنَّهُ يَجِدُ إِلَيْهِ يَوْمَ الْقِيَامَةِ شَفِيعًا لِّصَاحِبِهِ
قرآن پڑھا کرو، وہ قیامت کے دن اپنے پڑھنے والے کے لیے

سفرشی بن کرائے گا (مسلم)